



அமைச்சர் அன்பில் மகேஸ் பொய்யாமொழி அரும்பாக்கம் எம்.எம்.டி.ஏ. பிரதான சாலையை சுற்றியுள்ள தெருக்களில் கனமழையால் உருவான கழிவுநீர், குப்பைக் கழிவுகள் அகற்றும் பணிகளை மேற்பார்வையிட்டு, மக்களின் கோரிக்கைகளைக் கேட்டறிந்தார். தொடர்ந்து உழைத்துக்கொண்டிருக்கும் சுகாதார பணியாளர்களுக்கும், அரசு அலுவலர்களுக்கும் ஒத்துழைப்பு நல்கிய பொதுமக்களுக்கும் நன்றிகளைத் தெரிவித்துக் கொண்டார்.

டிசம்பர் 18 அன்று

## கோவையில் சிறுபான்மையினர் உரிமைகள் தினம்!

மாநில சிறுபான்மையினர் ஆணையத் தலைவர் பீட்டர் அல்போன்ஸ் அறிக்கை!

சென்னை, டிச. 10 - கோவையில் வருகிற 18 ஆம் தேதி சிறுபான்மையினர் உரிமைகள் தினம் நடைபெறும் என்று சிறுபான்மையினர் ஆணையத் தலைவர் பீட்டர் அல்போன்ஸ் தெரிவித்துள்ளார்.

இதுகுறித்த அவரது அறிக்கை வருமாறு:-

ஆண்டுதோறும் டிசம்பர் 18 அன்று இந்தியா முழுவதும், சிறுபான்மையினர் உரிமைகள் நாளாக கொண்டாடப்பட்டு வருகிறது. தமிழ்நாடு முதல் அமைச்சர் அவர்களின் அறிவுறுத்தலுக்கு இணங்க தமிழ்நாடு சிறுபான்மையினர் ஆணையம், சிறுபான்மையினர் உரிமைகள் நாளான மிகச் சிறப்பாகக் கொண்டாடி வருகிறது.

2021இல் சென்னையிலும், 2022இல் மதுரையிலும் கொண்டாடப்பட்டது. இந்த ஆண்டு 2023 விழாவினை கோயம்புத்தூரில் கொண்டாட ஆணையம் சிறப்பான ஏற்பாடுகளை செய்து வருகிறது.

இந்த ஆண்டு கோயம்புத்தூர் நிர்மலா மகளிர் கல்லூரியில் நடக்க இருக்கும் இவ்விழாவில் சிறுபான்மையினர் நலன் மற்றும் வெளிநாடு வாழ் தமிழர் நலத்துறை அமைச்சர் செஞ்சி கே.எஸ்.மஸ்தான் தலைமை



ஏற்கவும் தமிழ்நாடு மாநில சிறுபான்மையினர் ஆணையத் தலைவர் சா.பீட்டர் அல்போன்ஸ், அறிமுகவுரை, வரவேற்புரையாற்றுகின்றனர்.

வீட்டுவசதி துறை மற்றும் மதுவிலக்கு ஆயத்திர்துறை அமைச்சர் ச.முத்துசாமி, சமூக நலன் & மகளிர் உரிமைத்துறை அமைச்சர் பி.தோ ஜீவன், பால் வளத் துறை அமைச்சர் த.மனோ தங்கராஜ் ஆகியோர் நலத்திட்ட உதவிகள் வழங்கி வாழ்த்துரை வழங்குகிறார்கள்.

சட்டமன்ற உறுப்பினர்கள் பேராசிரியர் முனைவர் எம்.எச்.ஜவாஹிருல்லா, முனைவர் இனிகோ இருதயராஜ், ஆளுர் ஷாநவாஸ், நாடாளுமன்ற உறுப்பினர்கள் க.நவாஸ் கனி, கோவை நட்டராஜன் மற்றும் கோவை மாநகராட்சி மேயர் ஏ.கல்பனா ஆகியோரும் சிறப்புரை யாற்றுகின்றனர்.

கோவை கத்தோலிக்க உயர் மறைமாவட்ட ஆயர் தாமஸ் அக்வினாஸ், கோவை தென்னிந்திய திருச்சபை ஆயர் திமோதி ரவீந்தர் தேவ் பிரதீப், பெந்தகோஸ்தே திருச்சபை அப்போஸ்தலர் டாக்டர் டேவிட் பிரகாசம், சீரோ மல ராமநாதபுரம் சீரோ மல பார் கத்தோலிக்க மறைமாவட்ட ஆயர் மார் பால் ஆலப்பாட், தமிழ்நாடு ஜமாஅத்துல் உலமா சபைத் தலைவர் அல்ஹாஜ் பி.ஏ.காஜா முயினுத்தீன் பாகவி, ஹிதாயத்துல் இஸ்லாம் ஷாபிய்யா ஜமாத்தலைவர் அல்ஹாஜ் எம்.ஏ. இனாயத்துல்லா, ஸ்ரீ கோயம்புத்தூர் ஜெயின் மகாசங்கம் தலைவர் பவர் லால்ஜி கோத்தாரி, ஸ்ரீ கோயம்புத்தூர் ஜெயின் மகாசங்கம் செயலாளர் குலாப்சந்த் மேத்தா ஆகியோர் ஆசியுரை வழங்குகிறார்கள்.

பிற்படுத்தப்பட்டோர், மிகவும் பிற்படுத்தப்பட்டோர் மற்றும் சிறுபான்மையினர் நலத்துறை அரசு செயலாளர் திருமதி ரீட்டா ஹர்ஷ் தக்கர், சிறுபான்மையினர் நலத்துறை இயக்குநர் திருமதி. மு. ஆசியா மரியம் கோவை நிர்மலா கல்லூரி மாணவியரின் கலைநிகழ்ச்சிகள் மலா மகளிர் கல்லூரி செயலாளர் முனைவர் அருட்சகோதரி.குழந்தை தெரேஸ், நிர்மலா மகளிர் கல்லூரி முதல்வர் முனைவர் அருட்சகோதரி. மேரி ஃபேபியோலா ஆகியோர் வாழ்த்துரை வழங்குகிறார்கள்.

சிறுபான்மையினர் ஆணைய உறுப்பினர் செயலர் வா.சம்பத் மற்றும் ஆணைய உறுப்பினர்கள் தமீம் அன்சாரி, ஹர்ஜன் சிங் குரி, மஞ்சித்சிங் நய்யர், பிரவீன்குமார் டாட்டியா, பியாரிலால் ஜெயின், முனைவர் டான் போஸ்கோ, முனைவர் இருதயம், சங்கைக்குரிய பிக்கு மௌரியர் புத்தா ஆகியோரும் கலந்துகொள்கிறார்கள்.

இந்நிகழ்வில் நிகழ்ச்சி ஒருங்கிணைப்பாளராக பி. எஸ். சரவணக்குமார், ஏ.ஜெர்ரி லூயிஸ், க.உம்மர் சாகிப், கோவை ஆல்வின், எம்.ஆர்.முருகேசன், ஏ.சாதிக் பாட்ஷா ஆகியோர் இருந்து விழா ஏற்பாடுகளை செய்து வருகின்றனர்.

சிறுபான்மையினர் ஆணையம் துணைத் தலைவர் டாக்டர் இறையன்பன் குத்தூர், நன்றியுரை ஆற்றுகிறார். விழாவில் கோவை நிர்மலா கல்லூரி மாணவியரின் கலைநிகழ்ச்சிகள் நடைபெறுகிறது.

கீழ்க்கண்ட பிளாக்டி பேரூராட்சிகளில் முடிக்கப்பட்ட

## வளர்ச்சி பணிகள் மக்கள் பயன்பாட்டுக்கு திறப்பு!

அமைச்சர் கா.ராமச்சந்திரன் பங்கேற்பு!

நீலகிரி, டிச. 10 - நீலகிரி மாவட்டம் பிக்கட்டி பேரூராட்சி தக்கர் பாபா நகரில் தமிழ்நாடு நகர்ப்புற சாலைகள் மேம்பாட்டுத் திட்டத்தின் கீழ் ரூ.55 லட்சம் மதிப்பில் அமைக்கப்பட்ட பாதுகாப்பு சிமென்ட் சாலை மேம்பாட்டுப் பணி, தலையட்டியில் கலைஞர் நகர்ப்புற மேம்பாட்டுத் திட்டத்தின் கீழ் ரூ.22.61 லட்சம்

மதிப்பில் அமைக்கப்பட்ட சவருடன் கூடிய சிமென்ட் சாலை பணி, 15வது நிதிக் குழு மானியத் திட்டத்தின் கீழ் நடுஹட்டியில் ரூ.9 லட்சம் மதிப்பில் கட்டப்பட்ட 30,000 லிட்டர் கொள்ளளவு கொண்ட தரைமட்ட நீர்த்தேக்கத் தொட்டி என மொத்தம் ரூ.86.61 லட்சம் மதிப்பில் முடிக்கப்பட்ட வளர்ச்சித் திட்டப் பணி

களை பொதுமக்களின் பயன்பாட்டுக்கு சுற்றுலாத் துறை அமைச்சர் கா.ராமச்சந்திரன் நேற்று திறந்து வைத்தார்.

இதைத்தொடர்ந்து, பிக்கட்டி, கீழ்க்கண்ட பேரூராட்சிகளில் நடைபெற்று வரும் பணிகளை ஆய்வு செய்தார். பின்னர், அவர் கூறும் போது, “பிக்கட்டி தேர்வு நிலை பேரூராட்சியில் 2021 முதல் தற்போது வரை

ரூ.4.62 கோடி மதிப்பில் 71 பணிகள் நடைபெற்றுள்ளன” என்றார். இந்த ஆய்வில், மாவட்ட ஆட்சியர் மு.அருணா, உதவி இயக்குநர் (பேரூராட்சிகள்) இப்ராஹிம்ஷா, உதவி செயற்பொறியாளர் ராஜா, கீழ்க்கண்ட பேரூராட்சி உதவிப் பொறியாளர் மோகன் ராஜ், குந்தாவட்டாட்சியர் கலைச்செல்வி உட்பட பலர் கலந்து கொண்டனர்.



கன்னியாகுமரி கிழக்கு மாவட்டம், நாகர்கோவில் மாநகராட்சிக்கு உட்பட்ட இந்திரா நகர், எம்.டி.பி. கம்ப்யூனிட்ட ஹால் முன்பாக செல்லும் சாலை, பைத்துல்மால் நகர், சி.டி.எம்.புரம் பொட்டல்விளைச் செல்லும் குறுக்கு தெரு மற்றும் இல்லத்தார் தெரு ஆகிய பகுதிகளில் ரூ. 45.50 லட்சம் மதிப்பீட்டில் சாலை அமைக்கும் பணிகளை மாவட்டச் செயலாளர் - மேயர் ரெ. மகேஷ் துவக்கி வைத்தார். நிகழ்ச்சியில் துணை மேயர் திருமதி. மேரி பிரின்சி லதா, மாநகராட்சி இளநிலை பொறியாளர் திருமதி. தேவி, மண்டல தலைவர்கள் ஜவகர், திருமதி. அகஸ்டீனா கோகிலவாணி, செல்வகுமார், மாமன்ற உறுப்பினர்கள் அமல் செல்வன், திருமதி. மோனிகா, திருமதி. பாத்திமா ரிஸ்வானா, சுப்பிரமணியன், ஸ்டாலின் பிரகாஷ், ஜெயவித்ரன், திருமதி. கலாராணி, மாநகராட்சி தொழில்நுட்ப அதிகாரிவி, நாகர்கோவில் மாநகர செயலாளர் வழக்கறிஞர் ப.ஆனந்த், செயற்குழு உறுப்பினர் சதாசிவன், பகுதி செயலாளர்கள் வேட்கீரான், துரை, ஜீவா, அணிகளின் நிர்வாகிகள் உட்பட பலர் கலந்து கொண்டனர்.



சென்னை மிக்ஜாம் புயலால் பாதிக்கப்பட்டு சென்னை மாநகராட்சி, திருவொற்றியூர் தொகுதி, எண்ணூர் சுனாமி குடியிருப்பில் உள்ள மக்களுக்கு பால், பிரட் உள்ளிட்ட அத்தியாவசியப் பொருட்களை, தமிழ்நாடு அரசு போக்குவரத்துத் துறை அமைச்சர் சா.சி. சிவசங்கர், வனத்துறை அமைச்சர் மருத்துவர் மதிவேந்தன், நாடாளுமன்ற உறுப்பினர்கள் கே.ஆர்.என்.ராஜேஷ்குமார், மருத்துவர் கலாநிதி வீராசாமி, சட்டமன்ற உறுப்பினர் கே.பி.பி.சங்கர், 16வது மண்டலக் குழுத் தலைவர் தி.மு.தனியரசு ஆகியோர் வழங்கினார்கள். உடன் மாமன்ற உறுப்பினர்கள், அரசு அலுவலர்கள், பகுதி கழக செயலாளர்கள், கழகத் தோழர்கள் மற்றும் பொதுமக்கள் உள்ளனர்.

மிக்ஜாம் புயல் : நாம் இயல்பு நிலையை நெருங்கிவிட்டோம்!

## முழு இயல்பு நிலையை அடைந்துவிடுவோம்!

நிவாரணப் பணிகளில் ஈடுபட்டு இருக்கும் அதிகாரிகளுக்கு தலைமைச் செயலாளர் சிவ்தாஸ் மீனா உறுதி!

சென்னை, டிச.10

மிக்ஜாம் புயலால் பாதிக்கப்பட்ட இடங்களில் நிவாரணப் பணிகளில் ஈடுபட்டு இருக்கும் அதிகாரிகளை ஊக்குவிப்பதற்கும் வகையில் தலைமைச் செயலாளர் சிவ்தாஸ் மீனா அறிக்கை ஒன்றினை வெளியிட்டு அதில் பணியில் ஈடுபட்டு இருக்கும் அதிகாரிகளுக்கு நாம் இயல்பு நிலையை நெருங்கிவிட்டோம் என்றும், முழு இயல்பு நிலையை அடைந்துவிடுவோம் என்றும் குறிப்பிட்டுள்ளார்.

இது குறித்து தலைமைச் செயலாளர் அறிக்கை வருமாறு:-

அன்பார்ந்த கண்காணிப்பு அதிகாரிகள் / மூத்த அதிகாரிகள் / மாவட்ட ஆட்சியர்கள் / உள்ளாட்சி அதிகாரிகள் / காவல்துறை, தீயணைப்புத் துறை, சென்னை பெருநகர குடிநீர் வழங்கல் மற்றும் கழிவுநீரகற்றல் வாரியம், தமிழ்நாடு மின் உற்பத்தி மற்றும் பகிர்மான கழகம் மற்றும் ஏனைய துறைகளின் அதிகாரிகள் மற்றும் அலுவலர்களை,

இந்த இடர்மிகு காலகட்டத்தில் நீங்கும் உங்களுடைய குழுவின்ருமே மேற்கொண்டு வரும் சிறப்பான பணியை நான் பாராட்டுகிறேன். பின்வரும் கருத்துக்களை நான் மீண்டும் வலியுறுத்த விரும்புகிறேன்:

1. பாதிக்கப்பட்ட பகுதிகளிலும், நகரின் ஏனைய பகுதிகளிலும் சாலைகள் / தெருக்கள் மற்றும் திறந்த வெளிகளை போர்க்கால அடிப்படையில் தூய்மைப்படுத்த வேண்டும். தூய்மைப் படுத்திய பின்னர், பிளீச்சிங் பவுடரை தூவ வேண்டும்.

2. பூச்சிக்கொல்லி தெளித்தல், நோய் கட்டுப்பாட்டு நடவடிக்கைகள் ஆகியவற்றை மேற்கொள்ள வேண்டும்.

3. இதுவரை வெள்ளம் வடியாமலுள்ள ஒவ்வொரு தெருவையும் பட்டியலிட்டு, நீரை வெளியேற்றுவதற்கான திட்டத்தை வகுக்கவும். நேற்று மாலைக்குள் அனைத்து தெருக்களிலும் நீரை யகற்றி இயல்பு நிலையை மீட்டெடுக்க வேண்டும்.

4. பெருநகர சென்னை மாநகராட்சி மற்றும் தமிழ்நாடு மின் உற்பத்தி மற்றும் பகிர்மான கழகத்துடன் ஒருங்கிணைந்து மின்சாரம் தடைப்பட்ட இடங்கள் / தெருக்களைக் கண்டறிந்து, மீதமுள்ள பகுதிகளில் மின்சாரம் வழங்குவதை

உறுதிசெய்ய வேண்டும்.

5. இலை தழைகள் மற்றும் முறிந்து விழுந்த மரங்கள் அகற்றப்பட வேண்டும்.

6. மேலும், குடிநீர் வழங்கல் மற்றும் கழிவுநீரகற்றல் மேலாண்மை பொருட்பாக, சென்னை பெருநகர குடிநீர் வழங்கல் மற்றும் கழிவுநீரகற்றல் வாரியத்தின் செயல்பாடுகளை கண்காணித்து ஒருங்கிணைத்தல். குடிநீர் விநியோக நிலையங்கள் மற்றும் கழிவுநீரகற்றல் நிலையங்களை கண்காணித்து அவற்றின் செயல்பாடுகளை ஆய்வு செய்யவும்.

சென்னை பெருநகர் குடிநீர் வழங்கல் வாரியத்துடன் இணைந்து செயல்படுவதுடன், கூடுதல் பணியாக கழிவுநீர் குழாய்களில் உள்ள அடைப்பை நீக்கும் ஜெட் ரோடிங் இயந்திரங்கள், அதிகதிறன் கொண்ட உறிஞ்சி இயந்திரங்கள் மற்றும் கழிவுநீரகற்றல் கொள்கலன் ஊர்திகளை (sewerage Tankers) ஏனைய இடங்களிலிருந்து வரவழைத்து, பாதிக்கப்பட்ட பகுதிகளில் உரியவாறு பயன்படுத்த வேண்டும்.

7. ஏனைய மாவட்டங்களிலிருந்து பெறப்படும் நிவாரணப் பொருட்களை பாதிக்கப்பட்ட பகுதிகளில் உள்ள மக்களுக்கு முறையாகவும் வெளிப்படைத் தன்மையுடனும் விநியோகிக்கப்பட வேண்டும்.

8. பால் விநியோகம் மற்றும் பிற இன்றியமையாத பொருட்களின் இருப்பி

னைக் கணக்கிடுங்கள். யாதொரு வணிகரும் நிர்ணயிக்கப்பட்ட உயரளவு விற்பனை விலையைக் (MRP) காட்டிலும் கூடுதல் விலையில் பொருட்களை விற்பனை செய்வதில்லை என்பதை உறுதி செய்யவும். நிர்ணயிக்கப்பட்ட உயரளவு விற்பனை விலையைக் (MRP) காட்டிலும் அதிக விலை வைத்து பொருட்களை விற்பனை செய்யும் வணிகர்களின் மீது கும் நடவடிக்கை எடுக்கவும்.

9. பொதுமக்களின் நலன் கருதி, தோட்டக்கலை மற்றும் கூட்டுறவு துறை 150 நடமாடும் காய்கறி கடைகளை திறந்துள்ளது. காய்கறிகளுடன் சேர்த்து பாலையும் அவர்கள் விற்பனை செய்வார்கள். தேவையுள்ள பாதிக்கப்பட்ட பகுதிகளில் இவை கிடைப்பதற்கான வழிகளை உறுதி செய்யவும்.

10. பாதிக்கப்பட்ட பகுதிகளில் மருத்துவ முகாம்கள் நடத்தப்பட்டு வருகின்றன. மருத்துவ முகாம்களின் செயல்பாட்டினை கண்காணிக்கவும்.

11. பள்ளிகள் மற்றும் கல்லூரிகள் வரும் திங்கட்கிழமை முதல் வழக்கம் போல் திறக்கப்படும். எனவே, பள்ளி மற்றும் கல்லூரி வளாகங்களில் மழைநீர் தேங்காமல் இருப்பதை உறுதிசெய்ய வேண்டும்.

பள்ளி வளாகத்தில் முறிந்து விழுந்த மரங்களும், மரக்கிளைகளும் அகற்றப்பட வேண்டும்.

இவ்வாறு அவர் அறிக்கையில் தெரிவித்துள்ளார்.

12. அனைத்து பொதுகழிப்பறைகளும், சமுதாய கழிப்பறைகளும் சுகாதாரமான நிலையில் இருப்பதை உறுதிசெய்ய வேண்டும்.

13. தெருவிளக்குகள் சரியாக வேலை செய்வதை உறுதி செய்ய வேண்டும்.

14. பாதிக்கப்பட்ட மக்களின் இன்னங்களை / துயரங்களை தணிப்பதற்கு நாம் பணியாற்றி வருகிறோம். எனவே, தயவுசுரந்து அதிகாரிகளையும் பணியாளர்களையும் ஊக்கப்படுத்துங்கள், அவர்களை பொதுமக்களிடம் கனிவுடனும், பொறுமையுடனும் நடந்து கொள்ளுமாறும், வாக்குவாதத்தை / மோதலை தவிர்க்குமாறும் அறிவுறுத்துங்கள். நமது அலுவலர்களும் பணியாளர்களும் வெள்ளத்தால் பாதிக்கப்பட்ட நிலையிலும், அவர்கள் இரவு பகலாக தங்குதலு கடமைகளை நிறைவேற்றி வருவதை நாம் மனதார பாராட்டுகிறோம்.

15. அரசின் செயல்பாடுகளும் மீட்ட முயற்சிகளும் அனைவரும் அறியும் வகையில் இருக்க வேண்டும். எனவே மீட்ட, நிவாரணம் மற்றும் மறுசீரமைப்பு நடவடிக்கைகள் குறித்து போதிய விழிப்புணர்வு ஏற்படுத்தப்பட வேண்டும்.

நாம் இயல்பு நிலையை நெருங்கிவிட்டோம், முழு இயல்பு நிலையை அடைந்து விடுவோம்.

இவ்வாறு அவர் அறிக்கையில் தெரிவித்துள்ளார்.



நடுஹட்டியில் நீர்த்தேக்கத் தொட்டியை மக்கள் பயன்பாட்டுக்கு அமைச்சர் கா.ராமச்சந்திரன் திறந்து வைத்தார்.